



नॉर्डन कोलफील्ड्स लिमिटेड

(भारत सरकार का एक मिनी रत्न प्रतिष्ठान)

पोस्ट एवं जिला सिंगरौली (म. प्र.) 486889

CIN- U10102MP1985GOI003160

जनसम्पर्क विभाग

Phone: 07805- 266808(Off) , 266640 (Fax)

email: pro@ncl.gov.in website : www.ncl.gov.in



ISO: 9001, ISO: 14001& OHSAS: 18001 CERTIFIED COMPANY

पत्रक0 एनसीएल/ज0स0वि0/प्रेसवि0/2015-16/

दिनांक- 11/03/2016

प्रेस विज्ञप्ति

कृति महिला मंडल ने किया महिला दिवस और होली मिलन समारोह का आयोजन महिलाओं के उत्थान एवं सशक्तिकरण पर हुई संगोष्ठी

अधिकारों के प्रति महिलाओं में जागरूकता बढ़ाने और उनके उत्थान के लिए भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) के कृति महिला मंडल ने सुगंधा महिला समिति, झिंगुरदा के सहयोग से महिला दिवस समारोह का आयोजन किया। झिंगुरदा परियोजना में आयोजित इस कार्यक्रम में कृति महिला मंडल, सिंगरौली की अध्यक्ष श्रीमती नीना नाग बतौर मुख्य अतिथि तथा उपाध्यक्ष श्रीमती प्रतिमा पाण्डेय एवं श्रीमती रीता सिंह बतौर विशिष्ट अतिथि उपस्थित थीं।

इस अवसर पर महिला अधिकारों एवं सशक्तिकरण से संबंधित विषय पर संगोष्ठी आयोजित की गई। संगोष्ठी को संबोधित करते हुए श्रीमती नीना नाग ने महिला सशक्तिकरण पर जोर देते हुए महिलाओं से अपने अधिकारों के प्रति जागरूक रहने का आह्वान किया। साथ ही, उन्होंने कहा कि महिलाओं के उत्थान में ही समाज का उत्थान है।

डॉ० सुप्रभा साहू ने महिलाओं से अपने स्वास्थ्य के प्रति सचेत रहने के लिए महिला स्वास्थ्य पर महत्वपूर्ण जानकारियां दीं और कहा कि महिला यदि स्वस्थ होगी तो वह अपने पूरे परिवार की देखभाल भली-भांति कर सकती है।

कार्यक्रम में महिला दिवस के अतिरिक्त होली मिलन समारोह का भी आयोजन किया गया, जिसमें समारोह में उपस्थित महिलाओं द्वारा गीत-संगीत की प्रस्तुतियां दी गईं।

सुगंधा महिला समिति, झिंगुरदा की अध्यक्ष श्रीमती नीरजा गोमास्ता के नेतृत्व में महिला समिति की अन्य सदस्याओं ने कार्यक्रम को सफल बनाने में विशेष योगदान दिया।

(सीरज कुमार सिंह)
सहायक प्रबंधक (जनसंपर्क)